
Значзньне рэлігіі 


Сучасная культура і цывілізацыя ў шмат якіх 
напрамках парабіла такія вялікія поступы і асяг- 
неньні, што мае поўнае права ганарыцца імі. 
Людзі навучыліся будаваць хуткія цягнікі, сама- 
ходы, самалёты, радыёстанцыі і радыёапараты 
хмарадзёры, ўсялякія машыны ды апараты, апош- 
нім часам нават дадумаліся разьбіць атом і да- 
быць адтуль страшэнную сілу, але поруч з гэтым 
усім да гэтага часу"людзі не навучыліся жыць 
палюдзку. Наадварот, выглядае так, што быццам 
чалавек у сваёй дасканаласьці зрабіў паважны 
крок назад. Войны з незапамятных часоў супра- 
ваджаюць жыцьцё чалавека, але апошнія сусьвет- 
ныя войны, адна горшая за другую, да тае ме- 
ры ўстрасьлі сьветам, што. пакінулі па сабе ў гру- 
зах і папялішчах краі, народы і цэлыя дзяржавы. 
Адначасна руйнуюцца выдатныя памяткі культу- 
ры, над якімі працавалі цэлыя пакаленьні, што 
ператрывалі даўнейшыя самыя, лютыя войны, 
руйнуюцца і асягненьні самае культуры. 

Усё гэта, ясна, сьведчыць, аб тым, што ў разь- 
віцьці сучаснае культуры і цывілізацыі нечага не 
стае. 

Узіраючыся на руіны збамбардаваных гарадоў 
і спаленых вёсак, міжвольна ўспамінаецца прыпо- 
весць Хрыста: «Хто слухае словы мае і не 
спаўняе іх падобны неразумнаму чалавеку, які 
збудаваў свой дом на пяску, і калі навальніцы, 
паводкі і вятры наляглі на той дом, дык ён зава- 
ліўся, і руіна яго была вялікая.» (Мат. 7, 26-27). 

Эўрапэйская культура прошлага сіагодзьдзя і 
на пачатку гэтага стагодзьдзя грунтавалася на 

матэрыялістычных асновах; мела выразны бяз- 
божніцкі нахіл, значыць у сваіх асновах ня мела 
скалы веры, але пясок розных хісткіх тэорыяў, 
што зьмяняліся пад уплывам моды то ў адзін то ў 
другі бок, і дзеля гэтага ўканцы спаткала яе доля 
прадсказаная Хрыстом -- вялікая руіна. Гэтая 
руіна, ясна, відаць і у самай натуры сучаснага ча- 
лавека; войны становяцца што раз больш жорсткія, 
больш лютыя, так, “што аб зьвярынай дзікасьці 
ужо няма чаго і гутарыць -- яе даўно перавысілі, 
як гэта яшчэ калісь вельмі дарэчы заўважыў наш 
вялікі краян, сусьветнае славы пісьменьнік Да- 
стаеўскі. Відаць, што духовае жыцьцё ў агра- 
маднай бальшыні сучасных людзей страшэнна 
зьвіхненае, або і зусім адсутнічае. 

Кожны адчувае, што адносіны між людзьмі па- 
вінны зьмяніцца, бо далей так жыць, як дагэтуль, 
вельмі цяжка, або лепш кажучы, немагчыма, бо 


пагражае поўная катастрофа. Сучаснае пала- 
жэньне ў шмат чым упадобніваецца да песнае 
вясковае хаты, у якой адбываецца вечарынка. 
Людзей напхалася поўна хата, але дзьверы і 
вокны зачынены як найбольш шчыльна. Грае 
скрыпка і гармонік, б'е бубен, моладзь скача, 


старшыя па куткох гамоняць. Паветра стае што 
раз цяжэйшае, урэшце лямпа зачынае гаснуць і 
дыхаць няма чым людзі пачынаюць душыцца. 
Урэшце недзе з кугка чуецца голас: «Адчынеце 
іззьверы, упусьцеце сьвежага паветра», 

Падобна і ў сучасным грамадзіве задыхаюцца 
людзі Ў здушаным паветры недарэчных тэорыяў і 
гэтая атмасфэра да тае ступені сапсаваная, што 

кожны адчувае патрэбу зьмены на лепшае, Гэтая 
зьмена можа стацца толькі тады, калі будуць азда- 
роўлены ўзаемаадносіны між людзьмі. І ня толькі 
між тымі людзьмі, што займаюць кіруючыя стано- 
вішчы, але агулам між усімі, Аздараўленьне. па- 
вінна аперціся не на прамінаючых і пяпэўных 
каркаломных тэорыях, але на вечных праўдах, 
якімі ёсьць адзінока праўды Божыя -- гэта вечна 
сьвежае паветра для душы чалавека. Толькі Бог 
можа сказаць: «Неба і зямля прамінуць, а словы 
мае не прамінуць» (Мат. 24, 35). Сама гэткіх 
праўдаў і гэткіх словаў патрэба сёньня, бо акрамя 
штодзенных турботаў грамадзкія няшчасьці і 
заўсёдная няпэўнасьць страшэнна  зьнемаглі 
людзкасьць. Збалелая душа ўсёю сваею істотаю 
імкнецца туды, дзе чуваць шчыры кліч: «Прыйдзе- 
це да мяне ўсе працуючыя і абцяжаныя і Я супа- 
кою вас» (Мат. 11, 28). 

Матэрыялістычныя тэорыі грамадзкага ладу 
так-жа мелі на ўвеце заспакоіць усе жаданьні 
чалавека і тым самым ашчасьлівіць яго, але на 
практыцы гэта выглядала так, што стараліся за- 
даволіць толькі змысловую частку, аб патрэбах 
душы нават і гаварыць не хацелі. Для іх увесь 
чалавек быў -- жывот і змыслы; толькі іх стара- 
ліся заспакоіць усёроўна ці чэсным ці хоць-бы 
самым нячэсным спосабам. Запраўды шукалі 
ўсяго акрамя Божае праўды. Словам зусім супроць 
таго, што гаварыў Хрыстос: «шукайце перш Цар- 
ства Божага і праўды яго, а ўсё іншае прыло- 
жыцца вам» (Мат. 6. 33). 

Людзі саманадзейна адкінулі тое самае га- 
лоўнае, тое шчасьце ў небе, адкінулі і Божую 
праўду, шукалі шчасьця на зямлі і зямнога раю, 
надумаліся збудаваць жыцьцё паводле ўласнае 
фантазіі не зважаючы на ніякія вышэйшыя правы, 
пазачынялі вушы і пазаплюшчвалі вочы, каб ня 
чуць голасу Божага і так замкнутыя ў сабе ду- 
шыліся, як на той вясковай вечарыне ў шчыльна- 
замкнёнай хаце -- сумныя вынікі гэтага балюча 
адчуваюцца на кожным кроку. Ужо сёньня бяс- 
спрэчна адчуваецца ўсюды неабходная патрэба 
аздараўленьня грамадзкага і асабістага жыцьця, 
але яшчэ шмат хто пытаецца за паэтам: 

Куды ісьці, каму маліцца? 

Якім багом паклоны біць? (Я. Купала -- 

«Прыстаў я жыць»). 





На гэта можна і трэба адказаць: Ёсьць адзін 
вечны шлях, шлях Праўды, яго трэба пазнаць і 
па ім ісьці. Есьць адзін праўдзівы Бог, яму трэба 
маліцца і біць паклоны. Толькі на гэтым шляху 
льга знайсьці запраўдныя маральныя асновы 
асабістага і грамадзькага жыцьця, аб гэтым шляху 
і аб гэтым Богу і яго праўдзе навучае рэлігія, та- 
му пазнаць рэлігію і практыкаваць яе ў штодзен- 
ным жыцьці зьяўляецца не малаважнаю справаю, 
але найважнейшаю жыцьцёваю справаю кожнага 
чалавека паасобку і ўсіх разам. На вялікі жаль 
сеньня так, як і даўней, людзі ўважней слухаюць 
рознае благоцьце чым паважныя справы. З 
найвыдатнейшым прамоўцам усіх часоў Дэмостэ- 
пам быў такі выпадак. Аднойчы ён гаварыў на вя- 
лікім зборы аб ратунку бацькаўшчыны; не зва- 
жаючы на энтузьязм прамоўцы шмат хто з слу- 
хачоў пазяхаў, а некаторыя гутарылі між сабою. 
Бачучы гэта прамоўца раптам зьмяніў тэму гу- 
таркі і пачаў апавядаць байку аб цені асла - ад- 
разу ўсе пачалі слухаць гэтае брэдні з вялікаю 
увагаю. 


Няма ведама на колькі сучаснае людзтва паслу- 
хае тых людзей, якім даручыла долю ўсяго свайго 
існаваньня. Маршал Монгомэры ў травені 1947 г. 
візытучы абток Джэрсэй зьвярнуўся да моладзі 
з прамоваю, у якой з асаблівым націскам сказаў: 
«Я ёсьць таго пагляду, што нацыя, якая занядбае 
духова сваю моладзь, ніколі не асягне якогась 
трывалага выніку. Дзеля гэтага неабходна дбаць, 
каб моладзь здабыла зразуменьне рэлігійных 
праўдаў». 

Гэта голас ня толькі маршала, але голас крыві 
тых дзясаткаў мільёнаў людзей, што загінулі ў 
гэтай вайне, голас мільёнаў удоваў і сіротаў, го- 
лас руінаў тысячаў гарадоў і соцен тысяч вёсак. 
А сэнс яго -- нам трэба Бог і Яго Праўда!!! 

Толькі тады перастане «плакаць душа і рвацца 
грудзі», тады разьвеюцца цяжкія хмары прыгно- 
бленьня, калі: з найглыбейшым перакананьнем усе 
грамадою паўторым за паэтам: 

О, Божа праведы, магутны 

Дай рэшткі сіл сваім аддаць, 

І не зрабіўшы брату злога, 

Пад крыжам бацькавым сканаць. (Я. Купала, 

там-жа). 
АЦ 


Беларуская народная мудрасьць аб Богу 


Глыбокая і непахісная рэлігійная вера Бела- 
рускага Народу зьяўляецца істотнаю азнакаю бе- 
ларускага народнага духа. Калі сёньня ўвесь 
сьвет, а разам з ім і мы перажываем цяжкі пера- 
ламовы час і толькі цьмяна дагадваемся аб магчы- 
мых заўтрашніх зьменах, дык за тое мусім сабе 


ясна ўсьведаміць, дзе была тая жыцьцядайная 
крыніца моцы, якая давала сілы беларускім на- 
родным масам, перанесьці самыя цяжкія і жахлі- 
выя жыцьцёвыя абставіны і не заламацца, ані не 
пахіснуцца, каб ведаць у якім напрамку павінна 
разьвівацца наша заўтрашняе жыцьцё. 

Усе свае жыцьцёвыя дазнаньні і перакананьні 
ад найдаўнейшых часоў народ захоўваў у вуснай 
творчасьці. Найбольшыя скарбы беларускае на- 
роднае мудрасьці захаваны ў прыказках і пага- 
ворках, таму на гэтым мейсцы і прыглянемся да 
іх уважней. Аб тым з якою пашанаю і павагаю 
адносіцца народ да прыказак, сьведчыць факт, 
што сёньня захаваліся яшчэ прыказкі з дахры- 
сьціянскіх часоў, напр.: 

Які бог памачыў, такі і высушыць. 

Пакланіся кусту -- дасьць табе хлеба лусту. 

Сказуў-бы, але печ у хаце. 

Як сьвет сьветам, як Бог Богам -- такога ня бы- 

ло, і т. п. 

Ніколі ў народзе не бракавала такіх адзінак, 
што свае нячэсныя, а нават і паганыя ўчынкі ста- 
раліся прыкрыць аўтарытэтам Бога; вось-жа Ўся- 
кае гэткае пустамельства народ востра асуджаў і 
высьмяваў: 

Дзякуй Богу за Бога, што Бог даў Бога. 

Трэба аднак засьцерагчыся, што рэлігійнасьць 
народу не заўсёды была аднолькавая, бо: 

Як трывога, дык да Бога, а як па трывоге дык і 

па Бозе. 

Так-жа ня ўсе грамадзкія клясы аднолькава бы- 
лі набожныя, 60: 

Бедны Бога памятае, а багаты ўсіх забывае. 

Але на пачатку спытайма, як народ уяўляў сабе 
Бога? Бо: 

Які Бог, такая і вера. 

Вось-жа народ ясна сабе ўяўляе, што: 


Бог усё бачыць. 
Ад Бога не схаваешся. 
Калі і сустракаюцца антрапамарфізмы: 
Каб тваё слова ды Богу ў вуха. 
Папаў Богу ў вакно. 

Дык гэта хутчэй вобразнае выказваньне Бо- 
жых якасьцяў, як усюдыпрысутнасьці .і ўсема- 
гутнасьці. Асабліва ясна і цьвёрда выказваецца ў 
прыказках, што Бог ёсьць абсалютным гаспада: 
ром усяго сусьвету пад кожным узглядам: 

Як Бог сьвет тварыў, дык цябе розуму ня пы- 

таў. 

У Бога ўсё напагатове. 

Мы так, а Бог інак. 

Ня строй жарцікаў -- Бога не ашукаеш. 

Хто арэ, хто барануе, усё Бог параўнуе. 

Але што найважнейшае для людзей, дык гэта 
тое, што Бог заўсёды і ўсюды апякуецца людзкою 
доляю і памятае аб усіх. Гэта наймацнейшае жа- 
рало сілы і надзеі, бо: 

Кожны аб сабе, а Бог аб усіх. 

Дасьць Бог дзень, дасьць і пажыву. 

Дасьць Бог дзеці, дасьць на дзеці. 

Над сіратою Бог з калітою. 

Сьцеражонага і Бог сьцеражэ. 

Бяз Бога ні да парога, а з Богам хоць за мора. 

Свае просьбы да Бога народ так-жа часта вы- 
казвае ў форме прыказак: 

Дай Божа ўсё умець, але ня ўсё рабіць. 

Дай Божа, каб было гожа. 

Дай Божа заўсёды сьмяяцца, а ніколі ня пла- 

каць. 

Але не да ўсіх людзей Бог адносіцца аднолька- 
ва, бо: 

Хто з Богам, то й Бог зь ім. 

Бог не цяля -- пазнае круцяля. 

Бог лесу не параўнаваў, так і людзей не 

раўнуе. 

Тым ня менш Бог кожнага чалавека абдарыў 
усім патрэбным да жыцьця і хоча, каб надзеляны- 
мі яму сіламі чалавек карыстаўся ў туземным 
жыцьці і зусім ня мае на мэце спамагаць гуль- 
таёў: 

Бог, ды Бог, але й сам ня будзь плох. 
Хто рана ўстае, таму й Бог дае. 

І запраўды, усякі дабрабыт можа даць толькі 
Бог: 

Калі Бог ня дасьць, то й людзі не памогуць. 

У Бога Ўсяго многа. 

Бог багаты -- болей мае як раздаў. 

Аднак у кіраваньні сьветам і разьмеркаваньні 
дастаткамі Бог мае свае пляны, якія трэба пры- 
няць з усім даверам і якіх уцяміць чалавек ня мае 
сілы. 

Бог стары гаспадар. 

Бог праўду (ўсё) бачыць, але ня скора скажа. 

Бог сіраты любіць, але шчасьця не дае. 

За няпослух Бог часам ужо тут на зямлі можа 
пакараць: 

Каго Бог хоча пакараць, дык таму розум ады- 

мае, 

На каго Бог, на таго й людзі. 

Богу ад людзей належыцца адпаведная пашана 
і то пашана не якая небудзь, але дакладна азна- 
чаная, б0: 

Пакуль я плакаў, быў Бог аднакаў, як стаў 

сьпяваць, стаў Бог даваць. 
Бога хвалі і чорта не квялі. 
Бога бойся, гасьцей шануй. 
Форма пашаны можа быць розная, бо: 
Усяк па свойму Бога хваліць. 

Калі плачу Бог ня выслухоўвае, дык тым больш 
ня выслухоўвае сварлівых пракляцьцяў. Ніводная 
сварка раззлаваных жанок не абыдзецца бяз 
заклікаў да «літасьцівага і міласэрнага Бога», 
каб Той у найгоршы спосаб пакараў яе супярэчні- 
цу. Але гэтыя заклікі так і астаюцца ня выслу- 
ханымі і цешыцца 3 гэтага шчырае народнае 
сэрца: 

Ня даў Бог сьвіні рог, а то ўвесь сьвет пера- 

вярнула-6. 

Смачны жабе гарэх, ды зубоў Бог ня даў. 

Дзеля гэтых самых прычынаў жадае: 

Ня дай Бог з Івана пана. 

Трымаючыся правіла, што сьмех ня грэх.розныя 
жартаблівыя заўвагі да сваіх бліжніх спалучаныя 
з ваклікам да Бога: 

Ад Бога грэх, а ад людзей сьмех. 

Дай Божа нашаму пяляпі воўка зьесьці, 
Даў Бог цяля, ды няма хлява. 

Ні Богу сьзечка, пі чорту качарга. 
Усадзіў Бог душу. ні ў пень, ні ў грушу. 

Неадпаведнае захаваньне Божых прыказаньняў 
Беларус выказвае шчыра, быццам апраўдваючыся: 

Бог даў сьвята. а чорт работу. 

За тое востра асуджаецца ўсякая няшчырасьць 
супроць Бога: 

На табе, Божа, што мне ня гожа. 


Калі да ўсяго вышэйсказанага яшчэ дадамо 
стараветныя беларускія звычаі вітацца, кажучы: 
«Слава Богу!» і адказ на яго: «Слава на векі!», 





што яшчэ лагэтуль захаваўся ў некаторых вако- 
ліцах Палесья. а ла таго яшчэ прыпомнім, што ад- 
паведна ла роду заняцьця пасьля прывітаньня да- 
давалася: «Прыспарай Божа», «Радзі Божа», 
«Памагай Бог», «Сыць Божа!», дык будзем мець 
яшчэ ясьнейшы абраз тых глыбокіх рэлігійных пе- 
ракананьняў, якімі ў сваім жыцьці кіраваўся наш 
парод: і гэта ёсьць 1ая моцная вера, якая пад- 
трымлівала народ на яго жыцьцёвым піляху, які 
хоць і пакутны, але напэўна вядзе ла сьветлае бу- 
дучыні. Л. Хар-ко.. 





Пярпеньне у сьвятле веры 


У эміграцыйным жыцьці некагорыя жыцьцё- 
выя пытаньні стаюць так актуальнымі, што абый- 
сьці іх маўчаньнем, або адказаць абыяк нас не 
задавальняе. Адным з такіх пытаньняў бясспрэч- 
на ёсьць справа цярпеньня. Кожны чалавек мае 
ўроджанае жаданьне шчасьця, задаваленьня і 
лятуціць аб гэтым ад маленства аж да магілы, 
ствараючы прыгожыя казкі аб кветцы шчасьця, 
але адначасна кожны, хто ступіў на зямлю, му- 
сіць даволі папіцца з горкае чашы цярпеньня. 
Не дарма Зямлю вобразна называюць «далінаю 
сьлёз», 

Цярпеньне пе абмінае піводнае жывое істо- 
ты на Зямлі, гле найбольш яно лаймае разум- 
нае сатварэньце --- чалавека. Неразумныя жы- 
вёлы могуць мець толькі фізычнае цярпеньне; 
гэта значыць такое, што яго спрычыняюць змы- 
ёловыя нэрвы, як боль, голад, холад; а ў чала- 
века да фізычнага цярпёньня далучаецца яшчэ 
маральнае, якое часта ў шмат разоў перавышае 
фізычны боль, напр., утрата каханае асобы ці 
рэчы, зьдзек, зьняслаўленьне, прыгнобленьне, 
роспач і т. п. - 

Аб фізычным болю - цярпеньні не патрэб- 
на нават шмат гаварыць, каб зразумець, што гэ- 
та вялікае дабрадзейства для кожнае жывое істо- 
ты, бо яно зьяўляецца трывожным знакам, які 
асьцерагае “перад пагражаючаю  небясьпекаю. 
Каб чалавек не адчуваў болю, дык-бы мог папя- 
чы сваё цела ня толькі на агні, а нават гарачаю 
страваю, да таго ніколі ня мог-бы сваечасова 
заклікаць лекара на пачатку хваробы, памёр-бы 
з холаду, а пават з голаду, маючы паддастаткам 
ежы. 

Затое пытаньне маральнага цярпеньня ёсьць 
шмат больш складаным і не заўсёды яго можна, 
як сьлед, выясьніць. Напрыклад сьвецкая філя- 
зофія, не зважаючы на шматлікія стараньні, да 
тэтага часу не змагла даць здавальняючага вы- 





ясьненьня, што да гэтага пытаньня. Старэйшыя 
і навейшыя філёзафы, разважаючы над справаю 
цярпеньня, даходзілі да самых супроцьлеглых 
крайнасьцяў; адны казалі, што цярпеньне гэта 
такое ліха, на якое адзіная рада: даць волю ўсім 
сваім прыхацям (эпікурэйцы), другія наадварот, 
радзілі абыякавасьць ла ўсяго ў жыцьці і да сва- 
іх пачуваньняў (стоікі), іншыя зноў упадалі ў 
поўны Зьнявер - скептыцызм .(Шопэнгаўзр). 
Толькі хрысціянская рэлігія дае ясную і для 
кожнага зразумелую і ўспрыймальную разьвязку 
гэтага пытаньня, паколькі яго агулам магчыма 
зразумець. 

Выхадным пунктам лля разьвязкі пытаньня 
цярпеньня ёсьць праўда, што Бог ёсьць Любоў 
і лолькі дзякуючы сваёй любові стварыў сьвет, 
і асабліваю любоўю Бог любіць чалавека, -- Ён 
наш нябесны Айцец, таму ўсё, што нам Бог па- 
сылае, дык гэта выключна для нашага дабра. 
Магчыма, што, як маленькія дзеці, не заўсёды 
можам належна зразумець намеры нашага Ня- 
беснага Бацькі і часта з крыкамі лямантам бунт- 
туемся супроць Яго, аднак міма гэтага, мы заў- 
сёды астаёмся Яго дзяцьмі, Ён нашым Бацькам. 
З Божае волі цярпеньне зьяўляецца магутным 
дзейнікам у дзеле спасеньня нашае душы, бо 
праз цярпеньне душа адрываецца ад усяго зем- 
скага і накіроўваецца да неба. «Як трывога, дык 
да Бога», -- здаўна вядомая праўда, але ня менш 
вядома і другая праўда: «Як па трывозе, дык і 
па Бозе», бо чалавек, стараючыся задаволіць 
свае штодзенныя змысловыя патрэбы, можа дай- 
сьці да такога стану, што для яго іншыя спра- 
вы амаль перастаюць існаваць, таму, хоць час 
аі часу, неабходна для кожнага чалавека нейкі 
штуршок, што на часінку адрываў-бы ад тых што- 
дзенных змысловых клопатаў і накіроўваў-бы дум- 
ку ў іншым напрамку. Да гэтага з Божага пра- 
віду служыць цярпеньне, 

Цярпеньне ня толькі ацьвярожвае чалавека, 
але яно зьяўляецца збаўчым. Самае выкупле- 
ньне людзей ад граха сталася толькі дзякуючы 
крывавым мукам Хрыста на Крыжы. Але і пась- 
дя адкупленьня людзей ад граха, у целе кожна- 
га чалавека асталіся руйнацкія сьляды першароз- 
нага граха, якія залечваюцца так-жа толькі цярпе- 
ньнем. У нябеснай аптэцы наймагутнейшым ле- 
кам на раны лушы ёсьць цярпеньне. Таму кож- 
наму чалавеку адпаведна да яго патрэбы, даецца, 
магчымасьць цярпець. Хрыстос аб гэтым выраз- 
на кажа: «У цярпеньні вашым ратуйце душы ва- 
шы». (Лук. 21.19). 

У цярпеньні ўдасканальваюциа ўсе цноты 
людзкое душы. Як дыямант шліфуецца толькі 
паціраючы акрушынамі дыяманта, падобна і 
людзкая душа ўдасканальваецца Ў сваім-жа 
цярпеньні. і Ў сьвеце Божае ласкі пачынае 
зьзяць нябеснаю яснасьцю. Таму некаторыя 
сьвятыя людзі маліліся: «Госпадзе, дай або цяр- 
пець, або памерці!» (сьв. Тэрэса). 

Праз цярпеньне душа ня толькі ўдасканаль- 
ваецца, але адначасна Ўзбагачваецца нябесным 
скарбам. У душы чалавека з цярпеньнем адбы- 
ваецца нешта падобнае, як з пясчынкаю ў целе 
жамчужвіцы. 


Калі ў ракавіну цёмную жамчужніцы 

ўпадзе пясчынка хоць адна, 

жамчугом патроху робіцца яна. 

Калі ў дух мой западзе і заварушыцца 

там кавалак грубога жыцьця, 

у жамчуг зьвернецца ён сілай пачуцьця. 
Максім Багдановіч. 


Адгэтуль ясна, што чым хто больш цярпіць, 
тым больш ён будзе мець заслугаў перад Богам. 
Для большае заслугі Хрыстос вымагае дабраволь- 
на прыняць цярпеньне: «Хто не бярэ крыжа свайго 
і ня Йдзе за Мною, той ня варт Мяне» (Мат. 10. 
38). Гэтыя ўсе матывы для шмат каго зьяўляюцца 
ня толькі выясьняючымі, але падбадзёрваючымі. 
Калі-б сказаць людзям, што недзе на гары ёсьць 
дзеравяныя крыжы і кожны можа пайсьці туды 
выбраць любы крыж і насіць яго, як свой улас- 
ны, дык напэўна ня шмат ахвотнікаў знайшлося-б 
да гэтага. Але калі-б запэўніць людзей, што гэныя 
крыжы ўнутры напоўненыя золатам, дык кожны 
сьпяшаў-бы туды чым хутчэй, каб выбраць як най- 
цяжэйшы крыж для сябе. Але перанесеныя лабра- 
вольна цярпеньні варты больш, чым усякае зола- 
та, бо заслугоўваюць вечнае шчасьце. 

У цярпеньні ёсьць адна вельмі характэрная 
рыса, на якую так-жа варта зьвярнуць увагу. Цяр- 
пеньне заўсёды будзе больш даймаючым. чым 
больш яму нехта супраціўляцца. Веламы бэльгій- 
скі францішканец а. Валентын Пакуа (ў 1905) вы- 
ясьняе гэта так: «Што такое Крыж? Гэта людзкая 
воля, што йдзе ўпапярок волі Божае. Калі-ж абе- 
дзьве волі йдуць побач, дык замест Крыжа маем 

дзьве раўналеглыя лініі, дзьве чыгуначныя рэйкі, 
па якіх льга ўздымацца з поўнаю параю». 

Каб аднак нехта гэтага дрэнна не зразумеў і 
не дайшоў да выснаўку, як калісь Леў Талстой, 
паставіўшы галоўным клічам свае навукі: «Несу- 
праціўляцца злу», лык неабходна засьцерагчыся, 
што дабравольнае прыняцьце цярпеньня ня трэба 
разумець у сэнсе поўнага зрачэньня з барацьбы 
супроць зла. Наадварот, сам Хрыстос дае ня раз 
прыклад актыўнае барацьбы супроць Зла. 
Калі гандляры апаганьваюць сьвятыню, Ён 
з бічом у руках ачышчае яе ад зьнявагі, пе- 
ракідае сталы мяняйлаў. Да таго ёсьць бясспрэчны 
факт, што натура чалавека заўсёды ўпякае ал цяр- 
пеньня, хоць-бы мы як аб гэтым сябе не перакок- 
валі і думалі. Сам Хрыстос дае найлепшы прыклад 
гэтага. Хрысгос на пое прыйшоў на Зямлю, каб 
праз свае мукі вызваліць людзей ад няволі граха, 
алнак перал самымі мукамі, абліваючыся крывавым 
потам, маліўся: «Ойча Мой! калі магчыма, няхай 
абміне Мяне чаша гэтая», (Мат. 26.39), Але адна- 
часна ў гэтай-жа малітве Хрыста далей знайходзім 
разьзязку гэтага пытаньня, бо Хрыстос дадае: «Ад- 
нак не як я Хачу, але як Ты» (там-жа). Значыць, у 
кожным горы і няшчасьці, у кожным цярпе- 
ньні, мы так-жа маем права прасіць Міласэрнага 
Бога, каб нас вызваліў ад мукі, але пад умоваю, 
што канчаткова няхай Яго сьвятая воля стане- 
цца, і калі пасьля просьбы Бог помачы не пасы- 
лае, дык ясна, што Яго воля нам радзіць пера- 
несьці пасланае цярпеньне. 

Прынагадна трэба зьвярнуць увагу на адно 
пытаньне сьцісла зьвязана з пярпеньнем з якім да- 
волі часта прыходзіцца сустракацца ў штодзен- 
ным жыцьці. Некаторыя яўныя злачынцы і пуб- 
лічныя грэшнікі жывуць зусім добра, тады, як 
пабожныя і чэсныя людзі часта страшэнна га- 
руюць. Чаму так дзеецца? 

Адказваючы на гэтае пытаньне сьвятыя ай- 
цы і багасловы зьвяртаюць увагу, што няма на 
зямлі такіх людзей, якія-б часам, можа нават ня 
хочучы, не зрабілі чагось добрага для іншых. А 
з другога боку, нават праведныя людзі часам 
пяжка падаюць. Дык вось справядлівы Бог на- 
ват дробныя добрыя ўчынкі розных злачынцаў 
нагароджвае тут на зямлі Ў форме больш менш 
выгаднага жыцьця, а за іх злачыны рыхтуе ім 
заслужаную кару ў пекле, Калі чэсны чалавек 
цярпіць ад розных няшчасьцяў, дык гэта най- 
лепшы знак, што Бог ім апякуецца. Бо кожны 
бацька апякуецца ў першую чаргу сваімі дзяць- 
мі, узгадоўвае іх, а калі трэба, дык часам і ка- 
рае. Калі якое недамаганьне выявіць, дык неад- 
кладна панясе да лекара, а нават і на найцяжэй- 
шую апэрацыю. Чужых-жа стараецца не чапаць. 
Так сама і Бог адносіцца да людзей, як аб гэтым 
выразна сьведчыць сьвятое Пісаньне: «Каго Бог 
любіць -- карае; і б'е кожнага сына, якога пры- 
мае» (Прып, 3.12 і Апок. 3.19). 

Дык няма чаго завідаваць бязбожнаму і ня- 
чэснаму, хоць і раскошнаму жыцьцю, бо яно да 
дабра не давядзе, бо Бог ёсьць справядлівы су- 
дзьдзя, Які за дабро нагароджвае, а за зло ка- 
рае. Хрыстос надзвычай прыгожа і ясна наву- 
чае аб гэтым у прыповесьці аб багачу і Лазару. 
Калі гуляшчы багацей па сьмерці апыніўся ў 
пекле, ды пабачыў у раю Лазара, дык просіць 
каплю вады Ў яго, але Хрыстос на гэта адказ- 
вае: «Сын! прыпомні, што у жыцьцы тваім меў 
ты добрае, а Лазар благое, цяпер-жа ён тут па- 
цяшаецца, а ты цярпіш вялікія мукі» (Лук. 16, 
25). 

Гэтая прыповесьць нам дадае сілы і бадзё- 
расьці йсьці нават самым ипярністым жыцьцёвым 
шляхам, бо гэта ёсьць знак, што па ім Хрыстос 
вядзе нас да Сябе: «Увайходзьце праз цесныя 
вароты, бо шырокія вароты і вольны той шлях, 
што вядзе да загубы, і шмат хто йдзе ім; бо цес- 
ныя вароты і вузкі той шлях, што вядзе ў жы- 
цьцё» (Мат. 7.13). 


Гэтыя праўды наш народ здавен даўна ўняў 
у прыгожыя прыказкі: «Хто цярпён, той спасён», 
Хто не скаштаваў тора на зямлі, той не скаштуе 
шчасьця У Небе». 

Да йн папярэдняга разважаньня трэба да- 
даць адну пацяшаючую заўвагу. Цярпеньні, што 
іх Бог пасылае людзям, найчасьцей ня трываюць 
доўга. Яны часта маюць характар пробы, як гэ- 
та бачым на прыкладзе праведнага Іова. Бог да- 
пусьціў, што праведны Іоў страціў сваё вялікае 
багацьце, страціў дзяцей, а нават сам у страш- 
най хваробе быў выкінены за горад, аднак муж- 
на перанёс усе гэтыя мукі і за гэта атрымаў ад 
Бога ўжо нагароду тут на зямлі, а для нас, дык 
стаўся запраўдным прыкладам у нашым сучас- 
ным палажэньні. Страціўшы нават сваіх найблі- 
жэйшых і Бацькаўшчыну, мы перацерпім, як 
правелны Іоў, каб падобна да яго атрымаць су- 
цяшэньне. - 


Сьвятар Л. 





Цуды і навука 


Дня 29-га верасьня гг. Бюро Мэдычных 
Сьцьверджаньняў у Люрдзе падало да агульнага 
ведама, што між шматлікімі палепшаньнямі ў 
стане здароўя хворых, якія ў гэтым годзе наве- 
далі Люрд, ёсьць выпадак, што бесьпярэчна му- 
сіць быць залічаны да надзвычайных. Менавіта 
васьмігадовы хлапчына Жэрард Б. із Сьв. Поля 
'над Морам, што ад двух з паловай гадоў быў 
нявідучым дзеля прагрэсыўнае атрофіі вачэй 
дня 27-га верасьня г.г. падчас працэсіі з Най- 
сьвяцейшай Эўхарыстыяй раптам стаў бачыць і 
стан яго зору паляпшаецца, хаця паводля сучас- 
нае мэдыцынскае веды хвароба Жэрарда Б. на- 
лежыць да зусім нявылячальных. Паведамленьне 
падпісаў. Старшыня Бюра Мэдычных Сьцьвер- 
джаньняў др. Францішак Лерэ. 

Пры гэтай нагодзе міжвольна напрошваецца 
пытаньне: як агулам сучасная навука адносіцца 
да цудаў? На гэтае пытаньне найлепш паслухаць 
адказу сьвецкіх вучоных. 

Шырокаведгамы др. Карэль Аляксей пасьля 
доўгіх і дакладных досьледаў сьцьвярджае: 

«Ува ўсіх краінах заўсёды верылі, Ў існава- 
ньне цудаў, у больш або менш раптоўныя азда- 
раўленьні хворых на мейсцы паломніцтва і ў не- 
каторых сьвятынях. Але ў выніку вялікага ўзды- 
му навукі ў 19-м стагодзьдзі гэтая вера зьнікла 
зусім. Агулам дапушчалася, што ня толькі цуды 
ня існуюць, але яны нават ня могуць існаваць. 
Падобна, як права тэрмадынамікі выключае заў- 
сёдны рух, так фізыялягічныя правы супраціў- 
ляюцца цудам. Гэткае становішча яшчэ сёньня 
займаюць бальшыня фізыялёгаў і мэдыкаў. Тым- 


часам яго нельга ўтрымаць у абліччы спа- 
сьцярогаў, якія мы маем сёньня. Бюро Мэ- 
дычных Сьцьверджаньняў у Люрдзе назьбі- 
рала найбольш пераконваючых выпадкаў. На- 
ша сучаснае паняцьце пра ўплыў малітвы 
на паталягічны стан асноўваецца на назі- 
раньні хворых, якія амаль раптоўна былі выле- 
чаны з розных хваробаў, такія як пэрытанічныя 
сухоты, сухоты касьцей, халодных верадаў, гной- 
ных ранаў, ваўчанкі, рака і т. п. Працэс аздараў- 
леньня мала розьніцца Ў аднае асобы ад другое. 
Часта адчуваецца вялікі боль, потым раптам па- 
чуцьцё поўнага аздараўленьня. За нёкалькі, хві- 
лін, некалькі мінутаў, або найбольш некалькі га- 
дзінаў раны зарубцоўваюцца, зьнікаюць агуль- 
ныя хвараблівыя сымптомы, вяртаецца апэтыт. Ча- 
сам функцыянальныя непарадкі зьнікаюць перш 
чым зьнікнуць анатамічныя пашкоджаньні. Дэ- 
фармацыя касьцей у хваробе Пот, ракавістыя вуз- 
лы часта яшчэ існуюць два або тры дні пасьля ма- 
мэнту аздараўленьня. Цуда характэрызуецца пера- 
дусім надзвычайна хуткім працэсам арганічнае 
адбудовы. Няма сумніву, што ступень рубца- 
ваньня анатамічных пашкоджаньняў шмат больш 
узьнятая чым нармальная. Адзіная неабходная 
ўмова для зьязіцча цудаў ёсьць малітва. Але 
не абавязкава, каб хворы сам маліўся, або каб 
ён меў рэлігійную веру. Выстарчае, каб хто не- 
будзь каля яго “маліўся. Гэтыя факты маюць 
аграмаднае значэньне. Яны паказваюцць рэаль- 
насьць пэўных адносінаў яшчэ Інепазнанае іна- 
туры, між псыхалягічнымі і арганічнымі працэ- 
самі. Яны даказваюць об'ектыўную важнасьць 

духовае дзейнасьці, якою гігіеністы, лекары, 
пэдагогі і сацыялісты амаль ніколі ня думалі 
займацца. Яны нам адчыняюць новы сьвет». 

Гэтак пісаў др. Карэль адведаўшы Люрл. 
Для інфармацыі варта дадаць, што Бюра Мэдыч- 
ных Сьцьверджаньняў у  Люрдзе заложана ў 
1882 г. Цяпер у яго склад увайходзяць усе мэ- 
дыкі, якія штогод у аграмаднай колькасьці на- 
ведваюць Люра бяз розьніцы іх веравызнава- 
ньня і нацыянальнасьці. З году ў год лік сяброў 
Бюра ўзрастае. У 1890 г. было 27 лекараў, у 
1900 --- 210, у 1910 -- 478, у 1925 -- 621, ця- 
пер -- больш тысячы. Ы 

За гэты час сьцьверджана ў гадох 1858- 
1904 каля 3.000 цудаў, у тым ліку 9265 нэрво- 
ных, а рэшта ўсё хваробы зусім невылячальныя. 
У 1933 г. сьцьверджана 88 цудоўных аздараў- 
леньняў. Я 

Які сэнс маюць гэтыя шматлікія цуды? На 
гэта др. Аўгуст Вале дае такі адказ: «Вера тра- 
ціцца, вера замірае! Вось-жа Бог прыходзіць з 
павучаючымі аздараўленьнямі ў Люрдзе і кажа 
чалавеку: Стрывай, Я ёсьць!» 

Вольнадумцы і недаверкі так-жа відаць 
вельмі ясна адчулі гэты голас, але замест паслу- 
хацца яго ў 1906 г. стараліся «зьліквідаваць 
Люрд». Яны дамагаліся забароны паломніцтваў. 
Але відаць, што голас Божы ня быў бясьсьлед- 
ны, бо тады-ж з усіх старон пасыпаліся пратэ- 
сты, Характэрыстычны быў пратэст прадстаўні- 
коў мэдыцыны. 346 лекараў асудзілі праект не- 
даверкаў і заявілі! «З лекарскага абавязку" 
сьцьвярджаем, што раптоўныя аздараўлецьні, 
якія адбываюцца ў Люрд, ёсьць незапярэчный 
фактам, якога ніякім спосабам нельга выясьніць 
дзеяньнем прыродных сілаў». Між тымі, што 
падпісалі гэты пратэст было 49 слаўных інтэр- 

ністаў, 14 галоўных лекараў клінікаў і бальніц, 
492 хірургаў, 12 прафэсароў мэдыцыны, З сябры 
Мэдычнае Акадэміі. 

Найбольшы лік ведамых дагэтуль цудаў на- 
лежыць да раптоўных азлараўленьняў, але ня 
менш слаўныя й іншыя цуды. Италійскій горад 
Нэапаль уславіўся сваімі цудамі сьв. Януарыя. 
Там ёсьць дзьве маленькія пляшачкі застыўшае 
крыві гэтага сьвятога мучаніка; яна штогод на 
некалькі дзён прымае нармальны стан. Навуко- 
вым спосабам пры помачы спэктроаналізы 
сьцьверджана, што гэтая кроў зьяўляецца за- 
праўды людзкаю. Гэты факт мусіў прызнаць на- 
ват часапіс ваюючых бязбожнікаў «Атеист» Н. 
2. з 1925 г. б. 87. Затое ніякім навуковым спо- 
сабам выясьніць гэтага цуда не ўлалося. 

Не ад рэчы будзе ўспомніць, што Божая рука 
дзеючая цуды праяўляецца нават у самых бязбож- 
ных краінах. Для прыкладу ўспомнім выпадак у 
Івана-Вазьнесенску з бязбожніцкім агітатарам Каз- 
ловым. Падчас антырэлігійнага дыспуту, выгалош- 
ваючы богаабразьлівую прамову Казлоў раптам 
анямеў так, што ніякія лекарскія стараньні не змаг- 
лі яго вылечыць. Гэты выпадак зрабіў аграмаднае 
ўражаньне на ўсіх і дзеля гэтага т. Казлова хут- 
ка выслалі ў іншую мяйсцовасьць, «каб ня муціў 
галоў сваею асобаю», як аб гэтым пісала савец- 
кая газэта «Правла» ў Нр. 132 з 1923 г. 

Добры Бог ніколі не забывае люлзей і не па- 
кідае іх без асьцярогі. У розных формах Ён па- 
сылае сваіх вястуноў і стукаецца ў людзкія сэрцы, 
ды церпяліва чакае, калі выслухаюць Яго голас: 
«Вось Я стаю пры дзьвярох і стукаюся; калі хто” 
пачуе Мой голас і адчыніць дзьверы, Я ўвайду да 
яго і буду вячэраць зь ім, дый ён са Мной» 
(Апок. 3.20). 

а. Леў 


фы 


Гадана беларусам народу да Майсьзяцейшае Дзевы Малый 


Есьць шмат доказаў глыбокае, шчырае і па- 
божнае пашаны Беларускага Народу да свае Ня- 
беснае Валадаркі --- Найсьвяцейшае Дзевы Марыі, 
але хіба найлепшым вонкавым праявам, гэтага 
глыбокага і шчырага пачуцьця зьяўляюцца шмат- 
лікія славутыя цудатворныя абразы, якія быццам 
вянком апаясваюць Беларусь на яе ўскраінах і 
густа раскіданы па большых гаралох і па самых 
дробных вёсках. 

Сёньня, калі ўся Беларусь перажывае цяж- 
кія часы, шмат дзе гэныя мейсцы зруйнаваны да: 
рэшты, можа гэта Божая кара за тое, што ня- 
прошаныя апякуны-суседзі, захапіўшы ўладу над 
Беларускім Народам, стараліся выкарыстаць гэтыя 
крыніцы ласкаў на школу, а нават на загубу для 


Народу. Відаць мацярынскае сэрца нашае Нябес- 
нае Валадаркі не змагло абыякава глядзець на гэт- 
кае крамольнае надужыцьцё яе сьвятога аўтары- 
тэту. Аднак народ тым ня менш сардэчна шануе 
сваю Нябесную Валаларку і ла Яе зьвяртаецца і 
будзе зьвяртацца ўва ўсіх тых выпадках, калі ад- 
чувае патрэбу нябеснае мацярынскае пацехі. 

Ніжэй падаём сьпіс слаўнейшых абразоў Бо- 
жае Маці, якія былі шырэй ведамы на Беларусі 
і па-за яе межамі да першай сусьветнай вайны. 
Бальшыня з іх гэта цудатворныя іконы, якія ўца- 
лелі і да сёньня, але пакуль што нельга даклад- 
на сказаць, каторыя зь іх і дзе пяпер знайхо- 
дзяша, 

Балыкінская ікона Ў в. Мазалеўшчына 12 км. 





а а 

ад Мсьціслаўля, сьвяткавалася 30-га чэрвеня і на 
Дзясятуху. 

Баркалабаўская ікона -- 11-га ліпеня. 

Белапэркавецкая ў Белацэркаўскай царкве 
Сеньніцы Магілёўскай г. 

Бялінічэўская ведамая з ХІІІ в. 45 км. ад Ма- 
гілёва. Укаранаваная“) 20-Х 1761, цяпер ікона 
дзесь схованая. 

Віленская Адзігітрыя з 1459 г. сьвята 14-кра- 
савіка. Укаранаваная 8-ІХ 1750. 


Віленская Вастрабрамская --- сьвята 26-га 
сьнежня. Укаранаваная 2-УІІ 1927. 
Віцебская з 1521 г. сьвята -- 8-га ліпеня. 


Гавезьнянская у м. Гавезна. 

Гарадзішчанская, або Шкаплерная з 1437 г. 
і Дзьвінская -- сьвята 8-га нерасьня і 25-га 
лістапада. 

Дудзінкая ў м. Дудзіч раён Ігумен сьвята 1-га 
кастрычніка. 

Жыровіцкая -- цудатворная з 1191 г. сьвя- 
та 7-га травеня, Укаранаваная 19-ІХ 1780. 

Ізяслаўская - ў Ізяслаўлі 20 км. ад Менска, 
сьвята 8-га верасьня. 

Іосафаўская --- Смаленская. 

Казіміраўская м. Казіміраўка ў Успенскай 
паркве Менскае епарх. 

Клецкая ў м. Клецк ў Васкрасенскай царкве. 

Кодзская вывезеная з Рыма ў 1690 г., сьвя- 
та 8-га верасьня. 

Краснатоцкая ў Краснатоках 30 км. ад Го- 
радні з 1445 г. сьв. 7-га Х. 

Крупецкая ў в. Крупцы 5 км. ад Менска ў 
Пакроўскай царкве, й 

Кунятыцкая ад 1182 г. 

Марыінагорская ў Марыінагорскай царкве 
Менскай еп. 

Менская да вайны знаходзілася ў катэдраль- 
ным (саборы, паходжаньне яе сягае апостальскіх 
часоў, сьвята 13-га жніўня. 

Нова-Сьвержанская зьявілася каля 1500 г. і 
праславілася 22-ІІ 1638 г. 





“) Каранацыі адбываліся заўсёды з дазволу 
Апостальскага Пасаду Ў Рыме. 


Нова-Трокская ў прыхадзкой царкве ўкара- 
наваная 4-ІХ 1719 г. 

Оссавецкая ў прыхадзкой царкве Оссаўцы 
Менскай еп. : 

Падлесная ў Сьвятадухаўскай паркве Мен- 
скай еп. 

Пружанская статуя М. Б., што плакала на 
Вялікдзень 1934 г. 

Пустынская або Патрыяршая 8 км. ад Мсьці- 
слава, ад ХІІ в. была ў валоданьні Мсьціслаўскіх 
князёў, сьвята 15-га жніўня. 

Ракаўская каля м. Ракаў Менскай еп. у Узь- 
дзьвіжанскай царкве. 

Сьвірская ў Міхайлаўскай царкве Смаленска 
прынёс кн. Давыл у 1195 г. 

Смаленская Адзігітрыя -- 28-га ліпеня. 

Смаленская Яраслаўская -- 12-га червеня. 

Строчыцкая ў м. Строчыцы каля Слуцка, 
сьвяты 29-“!І, 15-УШ, 8-ІХ. 

Супрасьльская Адзігітрыя знайходзіцца Ў 
манастыры, сьв. 28-МІІ. ' 

Тупічэўская або Сямігародная сьвята 15-га 
жніўня і Пан. Сьв. Духа. 

Усьвяцкая - Цэсарска - Бароўская ў м. Усь- 
вят паходзіць з ХІІ в. з мяйсцовасьці Бор, сьвята 
30-га травеня. 

Фалькавецкая ў м. Фалькавічы 13 км. ад Ві- 
цебска, сьвяты 15-га і 22-га жніўня. 

Пералічваючы гэтыя іконы, міжвольна зьвяр- 
таецца ўвагу на характэрны факт, які нельга 46- 
мінуць маўчанкай, гэта, што Беларускі Народ у 
пашане да Божае Маці сьвелама не рабіў розь- 
ніцы ці яе сьвятыя абразы знайходзіліся ў лацін- 
скіх ці ўсходніх сьвятынях. Усюды ён бачыў сваю 
добрую Маці і да яе голасна маліўся: 


Матачка Божая, Матачка добрая, 
бедныя дзеці, мы клічам Цябе; 
песьняй пакорнаю мольбы складаючы, 
Сэрцы свае аддзём мы Табе. 

Вылеч Ты сэрца нам раны глыбокія, 
міласьцяй чыстаю нас запалі. 

каб хвала Божая, не жальба вечная, 
Ў неба ляпела, ляцела з зямлі. 





Адкуль ліха на сьвеце? 


Ня раз выдатныя людзі нашае Зямлі, і філя- 
зофы і пісьменьнікі, і розныя грамадзкія дзеячы 
задавалі сабе гэтае пытаньне і адказвалі на яго 
рознымі спосабамі. Ня будзем тут разводзіцца 
шырока аб тым, як? калі? і хто? адказваў на вы- 
шэйпастаўленае пытаньне, але пастараемся на 
прыкладзе сучасных падзеяў коратка і ясна ад- 
казаць на яго з рэлігійнага пункту гледжаньня. 


Калі гаворым аб ліху на сьвеце, дык разуме- 
ем у першую чаргу ўсе тыя няшчасьці, якія спры- 
чыняюць цярпеньні паасобным людзям і пэлым 
грамадзтвам. Ёсьць розныя крыніцы гэтага няшча- 
сьця, ці інакш кажучы, гэтага ліха, але найваж- 
нейшае з іх знайходзіцца ў самым чалавеку -- 
у яго неапанаванай жалобе. 

З волі Бога перад кожным чалавекам ёсьць 

два шляхі: або жывучы чэсна і маральна асягнуць 
Неба, або, не зважаючы на голас сумленьня, за- 
давальняць свае нізкія інстынкты, і трапіць да 
Пекла. Дзеля гэтага чалавек, адзін з усіх істотаў 
на зямлі, мае свабодную волю, значыць можа вы- 
біраць, і мае жаданьне імкнуцца да шчасьця. Ал- 
нак таму, што шчасьце кожны па свойму разу- 
мее дык ня раз даходзіла ла таго, што людзі ўва- 
жалі, быццам шчасьце знайходзіша ў заспака- 
еньні сваіх нізкіх гонаў. Каб перасьцерагчы ча- 
лавека ў патураньні гэтым гонам, Бог даў прыка- 
заньні, якія маюць на мэце, акялзаць непамяр- 
каваныя жаданьні людзкое душы. Гэтыя Божыя 
прыказаньні з даўных давён ведае ўвесь хрысьці- 
янскі сьзет пад назовам «Дзесяць Божых прыка- 
заньняў». Яны вымагаюць упакарыць сябе перат 
Богам (1-3), паважаць бацькоў і старэйшых, а 
іым самым і Бацькаўшчыну (4), панаваць на“ 
сваею злосьцю -- не забіваць (5), панаваць над 
сваею палкасьцю (6 і 9), ня браць чужога (7). 
быць праўламоўным (8), і ўканцы выразна загад- 
ваюць: «Не прагні нічога, што не тваё» (10). 

Калі аднак людзі наперакор Божай Волі, не 
зважаючы на гэтыя прыказаньні. давалі волю ўсім 
сваім нізкім жаданьням, тады сьвет перажываў 
пяжкія няшчасьці. 

Сёньня амаль агназгодна ўсе прызнаюць, што 
час дзьвёх апошніх сусьветных войнаў належыць 
да найцяжэйшых, якія перажываў сьвет, але ад- 
начасна няўвага за названых Божых прыказа- 
ньняў дайшла да нябывалай ступені. Хоць з ба- 
гасловіі і народнае мудрасьці ведама, што Бог ні- 
колі з караю на людзей не сьпяшаецца паводля 
прыказкі: «Бог праўду бачыць, але ня скора ска- 
жа», аднак з царкоўнае гісторыі ведамы выпадкі. 
калі маральны ўзровень нейкага грамадзтва надта 
ўпалаў, дык Бог пасылаў на гэтыя грамадзівы 
кару ўжо тут на зямлі. Успомніць толькі сусьвет- 
ны патоп, спаленьне агнём Садомы і Гаморы. Не 
шкадаваў Бог такжа і выбранага народу, наад- 
варот шмат разоў караў яго вельмі даймаючымі 
карамі. Дык хіба можа быць інакш пяпер? Ці-ж 
можа Бог дазволіць доўгатрывалае легкаважэньне 
сваіх прыказаньняў і насьмешку над Яго сьвятою 
воляю? Тое кашмарнае жыцьцё, чаканьне жудас- 
нага заўтра распасьціраецца па сьвеце быццам 
няпрыметная зараза. Але ці-ж гэта ня йдзе ў па- 
ры з рэлігійным кашмарам? На прыкладзе нашае 

бацькаўшчыны бачым, што горшае насьмешкі над 
Божымі прыказаньнямі, як гэта праявілі нашы су- 
седзі ў адносінах да Беларусі і падумаць цяжка. 
Расейскія праваслаўныя дзеячы, паўтараючы 
штодня «Не пожэлай дому бліжнего твоего, ні 
села его, ні раба его... ні всего еліка суць бліж- 
него твоего», адначасна жыўцом стараліся пра- 
глынуць нас і дзясягкі іншых народаў. З другога 
боку прававерныя польскія каталіцкія дзеячы, 
паўтараюёы тое-ж прыказаньне: «Ня прагні ні- 
чога, што не тваё», сіламоць загарталі нашы зем- 
лі, падобна як і ўкраінскія і ўсякімі спосабамі ста- 
раліся іх прысабечыць. Ланы і другія па сёньняш- 
пі дзень ня могуць вызбышца сваіх ненасытных 
жаданьняў і шлюць за Бога шчырыя малітвы, каб 
нас зьесьці жыўцом. Ці можна падумаць горшую 
насьмешку над міласэрным Богам, які кажа лю- 
біць свайго бліжняга, як самога сябе, каб у гэ- 
тага Бога прасіць крыўды слабейшых? 





Бальшыня гэных дзеячоў страцілі нават 
свою родную бацькаўшчыну і апынуліся на чу- 
жыне. Эміграцыйнае жыцьцё павінна было-б аць- 
веразіць іх, дык не, і сёньня нашы ўсходнія су- 
седзі лятуцяць аб той «недзялімай», што прасьця- 
галася аж да Пазнаня, а заходнія мрояць катэго- 
рыямі «ад мора да мора». У некаторых ужо гэ- 
тыя апэтыты трохі зьменшыліся, але усё-ж яны 
яшчэ даволі значныя. 

Глыбей задумаўшыся над гэтым міжвольна 
напрошваецца думка што добры Бог паслаў на 
непаслушныя народы бязбожны біч, каб абразу- 
міць хрысьціян. І відаць так лоўга будзе карыс- 
танпа гэтым бічом, пакуль людзі не навучацца ня 
голькі гаварыць прыгожа пра Япо евангельскія 
праўды. паўтараць словы Яго прыказаньняў, алё 
адначасна выконваць іх на дзеле і сьвята шана- 
ваць гэтыя прыказаньні. 


Таму трэба з радасьшю прывітаць той рух, 
які запачаткаваўся нядаўна ў Францыі і Нямеччы- 
не пад клічом «Мір Хрыста ў царстве Хрыста», 
арганізуючы апостальства малітвы за народы, пад 
высокаю пратэкцыяю яго Эмінэнцыі Кардынала 
Саліежа. Да гэтага руху далучаюцца некаторыя 
цэлыя францускія парахвіі, далучаюцца да яго і 
беларусы добрае волі, заклікаем да яго і нашых 
суседзяў, бо ніякая дыплямацыя і ніякія хітрыкі 
не паміраць сьвету, калі не памірыць яго Хрыстос. 





У ВЫРАІ 


Здарылася вольная хвіліна і адначасна апа- 
наваў нейкі задуменны настрой. Недзе заскрыга- 
тала аўта падчас гамаваньня свайго бегу. і-вось 
ўява чамусьці ператварыла гэты тук у кліч жу- 


раўлёў. што недзе якраз у гэтым часе пакідыюць 
нашу бацькаўшчыну, каб адляцець перад мараза- 
мі У цяплейшыя краіны. Ці яны сумуюць так, як 
я па бацькаўшчыне?.. Ніхто на гэта не адкажа, 

але пэўна, што яны гнёздаў у чужых краінах ра- 
біць ня будуць і пэўна, што для іх настане вясна, 
што прыйдзе час павароту, і яны зноў тым самым 
шляхам і стройным парадкам вернуцца на баць- 
каўшчыну. Стройным парадкам... а мы!? Лепш не 
адказваць. Але ці-ж гэтым, што я сам перад са- 
бою стараюся ня думаць аб нашым сумным сё- 
ньня, дык ужо зьмяншаю непацешнае палажэньне? 
Наадварот! Трэба адказаць, абавязкава трэба ад- 
казаць, на гэтае пытаньне. Але дзе шукаць адказу? 
Перабіраю у думцы розныя тэорыі, розныя на- 
вукі, розныя высказы і чамусьці за ніводзін не 
чапаецца думка. Адно пэўна, што я, падобна, як 
тысячы іншых, адарваны ад родных карэньняў. 
Ня зусім яны вырваны, бо нейкія карані асталі- 
ся і лучаць думкамі з усім родным, але нейкія 
вырваныя і нейкая пустка стварылася ў грудзіне, 
нешта ные каля сэрца. У вольных хвілінах вельмі 
даймаюча адчуваецца гэтая паражнеча. Раней на 
бацькаўшчыне ня шмат трэба было думаць, каб на- 
меціць нейкі плян свайго жыцьця, хоць часам і 
цяжка даводзілася старацца, каб яго ажыцьцявіць. 
Усе сілы йшлі ў намечаным напрамку. Калі часам 
нешта ня было зусім так, як здавалася, дык хут- 
ка можна было дапоўніць недагляды і нястачы. 
А тут...? Тут няведама, што будзе заўтра. Быццам 
чорная сьцяна стаіць перад намі ў беспасрэднай 
блізіні і не дае магчымасьці глянуць нават на 
“крок прад сабою, нават у найбліжэйшую буду- 
чыню. Адчуваецца толькі адно, што мы зданы на 
сілы незалежныя ад нас. На кожным кроку ад- 
чуваецца залежнасьць ад некага і ал нечага. Ды 
каб гэта толькі адчувалі мы, дапусьцім што мы 
слабыя, але вось бачым самых магутных у гэт- 
кай самай залежнасьці. 

Недзе недалёка пачынае званіць звон. Яго 
раўнамернае і манатоннае бом, бом, заўсёды ад- 
зываецца ў гэтай самай гадзіне. Я прывык да 
гэтага і звычайна не зьвяртаю ўвагі, але цяпер 
думка міжвольна хапаецца за гэтыя гукі. Гэта-ж 
так-жа вястун. А можа там?.. Што там можа 
быць за разьвязка, калі гэта ўсё старое, нямод- 
нае... Аднак абразы з гэтага мінулага адзін за 
другім усплываюць у няяснай памяці. Далёкая 
Палестына -- там калісь Іван Хрысьціцель; -- 
так, быў-жа такі чалавек -- ён кінуў усё, пай- 
шоў у пустыню і там зачаў навучаць. Там Хры- 
стос, перш чым зачаў выконваць сваё паслан- 
ство, 40 дзён і начэй пасьціў шчырым постам 


у пустынным мейсцы, воддаль ад усяго роднага, 
а ўканцы мусіў перамагчы розныя спакусы. Там 
апостал Паўло навярнуўшыся зж тры гады быў у 
Аравійскай пустыні, перш чым прыступіў да вы- 
канаьня свайго пакліканьня. Ці-ж гэта ня вы- 
рай, хоць іншага роду? Усё гэта чамусь успа- 
мінаецца і напрошваецца шукаць падабенства. 

Хто пакліканы да нечага важнейшага, мусіць 
прайсьці час пробы пакінуты сам сабе, каб чэс- 
на здаць сабе справу з свае маленькасьці і велі- 
чы тае справы, да якое пакліканы. А помач? Яе 
дасьць Той, хто паклікаў. Хто ня вытрывае, дык 
адпадзе. Да абяцанае зямлі жыды йшлі 40 гадоў 
і ў час падарожжа загінулі ўсе тыя, што зьняве- 
рыліся і што шкадавалі за ягіпецкаю цыбуляю з 
часу няволі; дайшлі толькі тыя малодшыя, якія не 
сумняваліся ў Божую помач. Куды заімчалася 
думка. Няўжо акрамя гэтае «струхлелае» царкоў- 
нае гісторыі і гэтага «нуднага Госпадзі, памілуй» 
нельга знайсьці нічога лепшага? Але чаму-ж хоць- 
бы у тых недасяжных Божых тайніцах не шукаць 
развязкі і разгадкі нашага выгнаньня? Крыжу- 
юцца пытаньні. Ня самі-ж мы, не з ахвотаю пакі- 
далі бацькаўшчыну. Нехта мацнейшы казаў нам 
выляцець на «вырай, Магчыма на бацькаўшчыне 
шмат хто быў за многа прырослы да зямлі, каб 
мог узняцца ўвысь і падумаць аб Небе да якога 
мы прызначаны. А няпер мы падобна да тых жу- 
раўлёў, што лятучы ў ў вырай, узьнімаюцца аж пад 
хмары, можам узьняцца ўвысь сваімі думкамі да 
Валадара сусьвету і там знайсьці жыватворчую 
крыніцу, якая напоўніць крыштальна - чыстаю 
адвечнаю праўдаю тую пустку ў грудзёх. А з 
ёю суму ня будзе. -- 

І жывей пачынае біцца сэрца; вышэй узьні- 
маецца галава: думаю, што і вочы пачынаюць 
сьвяціць ясьней, бо стала ясьней у маім пакоіку. 
Я знайшоў нешта, тое нясьведама шуканае. 

Не, я ня ўседжу спакойна цяпер! Зрываю- 
ся з мейсца ды хутка йду туды, адкуль даносіў- 
ся звон Божага вястуна і нават ня чую, як моц- 
на стукаюць мае чаравікі па ходніку. Але пуст- 
кі ўжо ў душы няма, бо я моцна і перакананы, 
што прыйдзе Вясна. Так яна напэўна прыйдзе, 
бо яна заўсёды паслушная Божым адвечным за- 
гадам, толькі трэба, каб да гэтага часу мы наву- 
чыліся быць падобна паслушнымі і навучыліся 
ня поўзаць па балоце, але лётаць бліжэй да Уся- 
вышняга. Тамаш Малько, 





Думнчі вялініх людзей аб малітве 


Палітыкі і дыпляматы Ў сваіх кабінэтах скла- 
даюць розныя пляны палітычнае дзейнасьці, але 
як-жа часта крыжуюцца гэтыя пляны, хоць зда- 
валася-б так добра і ўсебакова былі абмеркаваны. 

Хто іх крыжуе? У чыіх руках спачывае доля сьве- 
ту, калі земскія валадары, маючы да распараджа- 
ньня ўсю людзкую магутнасьць, ня ў сілах 
ажыцьцявіць сваіх намераў? Што гэта за такія: 

«шчасьце» і «удача», якімі часам пробуюць вы- 
праўдаць свае няўдачы? Вось-жа Бог на ўсім 
сьвеце зьяўляецца поўным Валадаром, і ціхая ма- 
літва пабожнае душы часта можа мець большы 
ўплыў на сусьветныя падзеі, як ўсе меркаваньні 
палітыкаў, больш як самае дзейнае аружжа. 


Найвялікшы расейскі гэнэрал А. В. . Суворов 
(1729-1800) аб сваіх перамогах гаварыў: «Малі- 
ся Богу, ад Яго перамога». «Прэсьвятая Багаро- 
дзіцэ, спасі нас!» 


Франклін Бэнжамін (1706-1790). выдатны 
амэрыканскі фізык і грамадзкі дзеяч, калі быў вы- 
браны прэзыдэнтам аднаго са Штатаў, завёў звы- 
чай маліцца перад кожным паседжаньнем сэнату. 
Калі-ж у 1878 г. была нарада над доляю З.Ш.П.А. 
ён так азваўся: «Грамадзяне малемся! Я дажыў 
да старасьці, але чым даўжэй жыву, тым лепш 
бачу, што Бог кіруе доляю людзкасьці. Верабей 
ня можа загінуць без Яго волі, дык і дзяржава 
ня можа паўстаць без Яго помачы». 


Нямецкі маршал і пазьнейшы прэзыдэнт Па- 
вал Гіндэнбург (1847-1935) падчас аднае пара- 
ды на яго чэсьць у Бэрліне сьцьвердзіў факт, што: 
«На фроньце адчуваем, калі бацькаўшчына менш 
моліцца». 

Але найбольш цікавая заява, што да малітвы 
паходзіць із вуснаў вялікага францускага маршала 
з першае сусьветнае вайны Людовіка Ліотэй 
(1854-1934). Ён адвеіваючы падчас вайны наві- 
цыят манахаў у Сідоне, выслухаўшы іх сьпеў, па- 
дзякаваў, і потым далаў: «Глядзіце на мяне і ка- 
жаце сабе: вось гэта Ліотэй маршал Францыі. Ча- 
лавек, што ўсё сваё жыцьцё правёў на вялікіх 
дарогах, каторы бачыў увесь сьвет, каторы ўсю- 
ды выдаваў загады як правадыр. І можа лума- 
еце: Чым-жа ёсьць наша жыцьцё ў прыраўнаньні 
да яго жыцьця! Ці-ж можна вытрываць заўсёды 
ў запярці ў манастыры і толькі шаптаць маліт- 
ву, калі сьвет такі шырокі, такі прыгожы і так 
шмат можна зрабіць! Так знаем Індакітай, Ма- 
рокко... усё гэта чудова і ашаламляюча. 

Але аднак я, Ліотэй, кажу вам, маладыя ма- 
нахі; ваша жыцьцё, ваша правіла, ваша малітва, 

вашы ахвяры ёсьць гэтак-жа патрэбныя, гэтак- 
жа неабходныя і плодныя, гэтак-жа вялікія, Як 
найбольшыя ўчынкі на зямлі. Бо канечна патрэб- 
ная раўнавага, канечна патрэбны парадак. Побач 
чыну ёсьць разважаньне, побач вонкавага высіл- 
ку ёсьць нутраное жыцьцё. Побач змаганьня з 
стыхіямі-і людзьмі ёсьць змаганьне з самым са- 
бою. Жыцьцё было-б хаотычным шаленствам, ка- 
лі-б ім ия кіраваў дух. Бяз людзей такіх, як вы, 
гэткі чалавек, якім ёсьць я, быў-бы нічым. 

Вось-жа ці вы, маладыя кандыдаты на мана- 
хаў, здаеце сабе справу з ролі, якую выконваеце 
на зямлі? У хвілінах знуджэньня і зьнеахвочан- 
ньня -- усе маюць гэткія хвіліны ці думаеце я 
іх ня маю -- можа пытаеце сябе: ці мыня ўчынілі 
шаленства замыкаючыся ў гэтых мурох? Ці здаеце 
сабе справу, да якое ступені вы ёсьць карысныя, 
неадклічныя і займаеце ў парадку сьвету аснаў- 
ное мейсца». 

Тое самае, але ў кароткіх словах кажа араб- 
ская мудрасьць: «Сьвет утрымоўваецца ў раўна- 
вазе чатырма рэчамі: навукаю мудраца, справяд- 
лівасьцю моцнага, мужнасьцю ваяўнічага і ма- 
літваю чэснага». 

Пры гэтай нагодзе вельмі на месцы будзе 
заўвага, што навуковыя досьледы апошніх часоў 
ужо не адкідаюць малітвы, але паводле ўсіх на- 
вуковых даных даводзяць яе вялікую сілу. Праф. 
Каццамалі з Мілану і др. Кільнэр выказалі, што 
сіла думкі ёсьць энэргіяю з аграмадным напру- 
жаньнем, што дзея ў прасторы. Таму плянавае на- 
грамаджаньне найчысьцейшае думкі, узьнятае ў 
малітве да Бога і авеянае надпрыроднаю сілаю 
ласкі мае аграмадную вартасьць у індывідуаль- 
ным і грамадзкім жыцьці. «Хто-ж дасьлядзіць, ка- 
жа А. де Мун, як важным чыньнікам у гісторыі 
культуры людзтва ёсьць ціхая скупленая маліт- 
ва? І як вельмі можа заважыць на вазе долі не 
аднаго народу гэты ўкрыты скарб благаньня і ах- 
вяры». 

Малітва гэта не якаясь звычайная энэргія, але 
надзвычайная, бо надпрыродная сіла, якая лучыць 
чалавека ўпрост з Богам, таму яе дзеяньне мае 
шмат боскае моцы. 





Уладзімер Дудзіцкі 





Сен Зьнябыціча 


Чалавек пакінуў усё. Узяў толькі, як гава- 
рылі суседзі, невялікі акраец хлеба, слоік мёду 
ад пчолаў свае гадоўлі і пляшку бярозавага со- 
ку, каб смагу было чым прагнаць у дарозе. 

Узяў і пайшоў... 

Чужыя людзі, грабуючы дабро хаты, знай- 
шлі ў скрутку бяросты сьпісаны аркуш паперы. 


Пісьмо было чыстым, ураўнаважаным; літары 
буйныя, выразныя. Глядзіш і думаеш: пісаў ча- 
лавек стараючыся, нібы вякам пакідаючы словы 
свае душы, І палажыў-жа не абы-дзе, а за абра- 
замі працы славутых мастакоў Бацькаўшчыны: 
За абразом суцэльнае фігуры .Хрыста з паднятай 
для багаслаўленьня правай рукой і круглай зе- 

ленавата - блакітнай ізяржавай -- зямной куляй 
-- У левай, і за абразом кампазыцыі на тэму 
змаганьня арх. Міхала з д'яблам... 

Уверсе на тым аркушы было напісана: 
«Сон Зьнябыціча». 


Прадзед Лукаш узяў мяне за руку і паа- 
вёў да вакна. 

--- Бойся Бога, праўнук, і не гняві мае кры- 
ві! -- глуха сказаў ён, паказваючы на вялікі 
квяцісты сад. -- Хто дазволіў гэтым людзям 
глуміцца над сьвятымі дарамі? Хіба-ж не абаі- 
ваецца крывёю сэрца тваё,  следзячы, як ва- 
ляцца пад сякераю на грэшную зямлю поўныя 
жыцьця і соку моцныя, маладыя дрэвы? Кайся, 
мой праўнук! 

Прадзед перадаў у мае рукі невялікі абраз 
Хрыста і загадаў перад ім укленчыць. 

-. Маліся! Душа твая знойдзе мяне ў пуш- 
чы, калі цела будзе вартым літасьці -- сказаў 
і зьнік, 

Малітва запоўніла і апанавала ўсю маю 
істоту. Я ня бачыў і не адчуваў нават свайго 
глыбокага дыханьня. Ня істота, а душа, здава- 
лася, ахінала маю істоту, гэтакая незямная чу- 
лася лёгкасьць. От-от узмахне нябачанымі кры- 
ламі цела, страціўшы звыклую вагу і панясе ду- 
шу Ў празрысты блакіт. туды, дзе ў векавечнай 
згодзе і паслухмянасьці, аддаўшы сябе няўяўнай 
сіле сьвету, нячутна і 1аямніча абхоізяць свае 
арбіты мільярды вялічэзных. пазнаных цпепазна- 
ных яшчэ розумам чалавека, нябесных пелаў. 

Яшчэ адна малітва, яшчэ... і душа мая ў гу- 
стой вільготнасьці воблакаў... Іхныя драбнюткія 
кроплі абдалі мяне халоднай пякучасьцю, цела 
ўтраніла раўнавагу, і, з шумам праразаючы павет- 
ра, лячу, Заалося, у нейкую прорву... Перад ва- 
чамі загойдаліся ружовыя пухіры і зьніклі. Пра- 
стору запоўніла цьмяна-шэрая смуга балот, по- 
тым глуха зашумела пушча. Адчынілася нейкае 
дзівоснае парства... Пачалі выступаць нячутыя і 
нябачаныя дагэтуль вяліканы-зрэвы, нейкія без- 
галовыя галабокія людзі, дзаўгахвостыя чырвона- 
крылыя дзюбастыя птушкі і чорныя. сьмяротныя 
дзіды. Раптоўна ўсё гэта зблізілася і страціла 
свае першапачаткавыя формы. 

Ізноў цемра і пусьціня. 

Іду Ў невядомым кірунку. Іду вобмацкам. Це- 
ла адчула пякельную гарачыню: зь зямлі вырась- 
лі напаленыя лачырвана зялезныя слупы, а Вва- 
кол - . слупоў -- Залатая сьцежка-апаяска... 





2. 


Гу апранутым у мантыю славы. Ілу не ах- 
зім: павольнай сьвяшчэннай хадою вядуць мяне 
па залатой апаясцы сівабародыя. удумлівыя апо- 





сталы. Апаяска падымаецца ўгору і ператвара- 
ецца ў залаты абруч на высокай і стромай гары. 
Па-над гарою, як рукою падаць, -- агністае сон- 
ца. Вось яно зь лёгкасьцю птушынкі спадае про- 
ста на мае далоні, і я прачытаў на срэбнай лішт- 
ве, выбіты чорнымі літарамі, такі надпіс: 

Ба ыа аа аа а 

Хто з паўсотні разоў обнясе мяне, ідучы 
краем залатога абруча, навокал гары, пераалолее 
равучыя палуны скалістых лёхаў і не ўпадзе ў 
зманлівы вір бяздоннага мора ў нізе гары, той 
здабудзе вечную славу, і ніколі не зазнаюць го 
ра і няшчасьця ягоныя нашчадкі. А хто сацьмее 
аі нуды і страху, ня выканаўшы ўмовы, упадзе 

Ў страшэнную няласку, і ягоныя нашчадкі ні- 
колі не пабачаць сонца... 
Бай аа аа аа а аа а аа 

Апошніх слоў прачытаць ня мог, бо сонца 
асьляпіла вочы. Павярнуў убок галаву і вочы між- 
вольна зірнулі на пеністыя хвалі віру, вушы па- 
чулі такое: 

«Сьмерцяй жыцьця не паправіш, а сьмерці 
ня мінеш», 

Апосталаў ужо ня было. Адольваючы па- 
дуны, сам набліжаўся да апошняга круга... Гу- 
стыя хвалі ветру пачалі згінаць галаву. Моцна 
захістаўся залаты абруч. Шукаючы ратунку, ру- 
кі хапаліся за гострыя выступы скалаў. Задры- 
жэлі сьціспутыя жахам грудзі, з вачэй выкаці- 
ліся буйныя гарачыя сьлёзы. Замест сонца на 
далоні левае рукі забілася нейчае акрываўленае 
сэрца і пасьля трох мошцых улараў пульсу, пра- 
мовіла: «Ня губі мяне. Зьнябыціч!.. Я вырвана з 
тваіх грудзей... Бачыш родную кроў? Я-ж так. 
хочу жыць... Не давайся ў рукі сьмерці!..» 

Перамагаючы сілу густога ветру і зьмярць- 
велы стан цела, узьняў я галаву да блакітнага 
неба і моцна-моцна аі жаху крыкнуў: «Ратуй, 
Божа, душу грэшнага Зынябыціча!» 

3. 

У глыбіні старадаўнаў пушчы, каля вывер- 
путага навальніцаю магутнага дуба, пластам ля- 
жаў чалавек. Ягоную галаву ахінала махрастае 
карэньне скалечанага дрэва. Зь вялікага насыпу 
тырчэў, глыбока ўбіты асінавы кол, густа акру- 
чаны іржавым калючыу дротам. На зямлі каля 
самага кала, ляжала ўмітуські трынаццаць вех- 
пяў чартапалоху... 

Прачнуўшыся, у цяжкіх, перадсьмяротных 
сударгах чалавек ледзь-ледзь выказаў апошнія 
думкі: 

-- Гэта-ж помнік злой сіле... нячыстага ду- 
ху... Бачыш... якія моцныя карані. ня выратава- 
ті магутнага дрэва... Л можа і я не памру, чала-, 
веча?.. 

- Не, памрэш... сказаў я не падумаўшы... 
Г мошиа сьціснуліся кула --А хіба сьмерцяй 
жыцьця не паправіш, калі сьмерці ня мінеш?.. 

Я ўкленчыў перад пелам нябожчыка. 








а ў, а 

Перада мною ізноў зьявіўся абраз Хрыста 
і моцная постаць прадзела Лукаша. 

-- Бачу, праўнук, што сэрца тваё не апа- 
ганена і душа не прадаецца д'яблу... Сад заго- 
іць раны і зацьвіце яшчэ! Зацьвіце! Жыві, але 
помні сьвятыя словы і перадай братом: 

Жыцьцё папраўляюць сьмерцяй! 

Сказаў і зьнік. Я пачуў магутныя грымоты 
і ўбачыў чырвоныя языкі маланкі. Гэтак пачы- 
налася грозная навальніца. Але не яна прабу- 

г ана 
зіла мяне: я сам прачнуўся... Прачнуўся і пай- 
шоў... І не адзін пайшоў -- з братамі і сьцеж- 
кай братоў... 


ЕЗ 
ж 


Унізе, пад тэкстам, была гэткая надпіска: 
«Запісаў пакуты свае душы па наказу прадзеда 
Лукаша на памяць людзям Віталі Зьнябыціч 
з-пад Пцічы...» 

Сьнежань, 1945 г. 





ДВА СУСЕДЗІ 


(Пераклад з францускага) 


У суседзтве жылі два гаспадары. Кожны зь 
іх меў жонку, па некалькі малых дзяцей і прапа- 
ваў як мог. каб забясьпечыць пражыцьцё. 

Адзіе з іх вельмі непакоіўся, лумаючы пра 
сябе: «Калі я памру, або хоць зьлягу хворы, дык 
што тады станецца з маею жонкаю і дзяцьмі?» 


Гэтая думка ніколі не пакідала яго, яна грыз- 
ла яго сэрца, як чарвяк точыць бзацы, у якіх ён 
схаваны. 


І трэба-ж было, што амаль гэткая самая дум- 
ка прыйшла адначасна і другому гаспадару. але 
ён зусім не затрымліваўся доўга над ёю «бо, ка- 
заў ён сабе, Бог, які ведае ўсе сатварэньні, і які 
дбае аб іх, будзе дбаць так-жа і аб маёй жонцы 
і дзетках». 

І гэты жыў спакойна, тады, калі першы ня 
меў ані хвіліны супакою, ані нутраное пацехі. 


Аднойчы, калі ён сумны і прыгноблены дзе- 
ля свае баязьні працаваў на полі, убачыў як не- 
калькі птушак уляцела ў куст, выляцела павяр- 
тала адтуль, але хутка зноў вяртала туды. Падый- 
шоўшы да гэтага мейсца, ён убачыў 2 гнязды, адно 
побач другога, і ў кожным па некалькі малень- 
кіх. яшчэ неапераных птушанят, 


Калі ён вярнуўся да свае працы. дык час ад 
часу ўздымаў свае вочы і прыглядаўся да пгу- 
шак, што прыляталі і адляталі, прыносячы па- 
жыву сваім маленькім. 

Але вось адна з матак, вяртаючыся з поўным 
дзюбам трапіла ў кіпцюры каршуна; ён яе ўха- 
піў і панёс. Бедная матка дарэмна трапяталася і 
крычала праймаючым голасам. 


Гэтая падзея яшчэ больш стурбавала і так 


неспакойную душу працуючага. Ён думаў цяпер: 
«Сьмерць мацеры ёсьць адначасна сьмерцю 
дзяцей. Мае-ж ня маюць нікога апроч мяне. Што-ж 
зь імі станецца, як мяне ім забракуе?» 

Пасля гэтага ўвесь дзень ён быў страшэнна 
сумны і прыгноблены, а ноччу зусім ня спаў. 

Назаўтра, вярнуўшыся на поле. ён сказаў 
сабе: «Цікава паглядзець малых тае беднае маці. 
Напэўна бальшыня зь іх ужо ня жыве», і ён на- 
кіраваўся да куста. . 

І, паглядаючы, ён убачыў малых у зусім доб- 
рым стане; ніводнаму нічога не далягала, Зьдзіў- 
лены, ён схаваўся і пачаў назіраць. 

Незабавам ён учуў лёгкі піск і заўважыў ару- 
гую матку, якая сьпешна прыносіла пажыву, якую 
назьбірала, і дзяліла між усімі птушанятамі бяз 
розьніцы. І было яе ўдостань для ўсіх, так што 
сіраты ня былі пакіненыя ў іх няшчасьці. 


Вечарам бацька, які зьняверыўся ў Правід, 

іа с з 

расказваў свайму суседу аб тым, што ён бачыў 
на полі. 

А той яму на гэта сказаў: «Чаго непакоішся? 
Бог ніколі не пакідае сваіх. Яго любоў мае тай- 
ніцы, якіх мы ня ведаем. Верма, надзеймася і лю- 
бем, і йдзем спакойна нашым шляхам. 

Калі я памру хутчэй за вас, вы будзеце баць- 
кам маіх дзяцей, калі вы умрацё перш за мяне, 
я булу бацькам вашых. 

А калі мы абодва памром перш чымся яны 
былі-б Ў веку даць сабе раду, ім будзе бацькам 
Айцец, што ёсь1ь у небе». 


Лямэцэ. 


аа фэ 


на 

Каму з гэтага карысць? 


У Остэргофэнскім лягэры Д.П. лля большае 
ўрачыстасьці Вялікодных сьвятаў Праваслаўны 
Царкоўны Камітэт пастанавіў запрасіць ведамага 
беларускага кампазытара, жыхара таго-ж лягэру 
Остэргофэн, зарганізаваць царкоўны хор, які-б 
пяяў падчас Усяночнае. Кампазытар ахвотна зга- 
дзіўся, заўважыўшы, каб камітэт паклікаў у хор 
асобы, маючыя ахвоту і добрыя галасы. Царкоў- 
ны Камітэт на гэта згадзіўся і хор быў заргані- 
заваны. Каб з чэсьцю выканаць свой абавязак, 
хор адбываў прэбы двойчы штодня. Жыхары ля- 
гэру з радасьцю і нецярпеньнем чакалі Сьвята, та- 
му на ўсяночную пасьпяшылі ў царкву ўсе, хто 
толькі мог. Некаторыя ўжо раней падслухоўвалі 
пробы хору і апавядалі іншым, што ніколі ня чу- 
лі такога прыгожага пяяньня. 

Дарма аднак усе з напружаньнем чакалі ў 
царкве выступу хору. Псаломшчык і царкоўны 
стараста ў апошнюю хвіліну не дазволілі хору 
пяяць у царкве. Чаму? І да сёньняшняга дня гэ- 
тага ня ведае ніхто, за выняткам хіба таго, хто 


загадаў псаломшчыку і старасьце так зрабіць. На- 
ват наш сьвятар а. Іван гэтага ня знае. На запы- 
таньні ў вышэйназваных асобаў, былі розныя адка- 
зы.Адзін казаў: «Дзеля таго, што між харыстымі 
былі дзьве каталічкі», другі: «Дзеля таго, што ў 
хоры былі крывічы», а трэйцы казаў: «Праўдапа- 
добна дзеля таго, што кампазытар мае каталіц- 
“кую марку». Трэба зазначыць, што гэтым фак- 
гам ўсе праваслаўныя вернікі нашага і суседніх 
лягэраў пачуліся вельмі пакрыўджаныя і абура- 
ныя на сьвятара, тымбольш, што ў гэтай падзеі 
дабачваюць руку недаверкаў. Гэта тымбольш дзіў- 
на, як за імі маглі пайсьці псаломшчык і царкоў- 
ны стараста і чаму сьвятар дазволіў да гэтага да- 
пусьціць? 

Вернікі на гэты факт зарэагавалі пасвойму: 
на вялікодную вячэрню зусім не пайшлі Ў царкву. 
Выходзіць, што бязбожнікі сваю мэту асягнулі. 
Дык каму з гэтага і якая карысьць? 


Остэргофэнцы. 





Цьвярозы голас 


Адна з расейскіх парыскіх газэтаў «Рус- 
ская мысль» у Нр. 10 з г. г. зьмясьціла артыкул 
«Гуманизм и христианство». Аўтар артыкулу 
выразна падчырківае сваё праваслаўнае веравы- 
знаваньне. Ён на пачатку пералічае некалькі «но- 
вых галасоў», што пачынаюць адзывацца ў аба- 
роне хрысьціянскіх вечных вартасьцяў, а ў кан- 
ды падае справаздачу з мітынга, які адбыўся пад 
клічам: «Камунізм, або хрысьціянства», на якім 
каталіцкі сьвятар а. Фільлер, пасьля свайго да- 
кладу, так рачова адказваў на закіды камуністаў 
і камунізуючага пратэстанскага пастара, што 
выклікаў аграмадны ўздым прысутных, якія су- 
месна з сьвятаром закончылі мітынг малітваю 
«Отчэ наш». ў 

З асаблівым націскам аўтар артыкулу апавя- 
дае пра адказ а. Фільлера пратэстанскаму па- 
стару. Адказваючы на закіды і жалі пратэстанта 
пад адрысам католікаў а. Фільлер сказаў: 


-- Ува ўсякім бою бывае мамэнт найвышэй- 
шага напружаньня, калі ўсе сілы павінны дзейні- 
чаць сумесна. Калі-б мне сп. пастар давялося 
прысутнічаць на сабраньні дзе-б вы выступалі ў 
абароне Божае праўды супроць цёмных сілаў, якія 
пагражаюць Крыжу, я-б устрымаўся ад усякіх 
слоў, што маглі аслабіць дзеяньне вашае прамовы. 


Пасьля гэтага аўтар дадае: 

-- Тэта можа адносіцца і да некаторых з нас. 
Каталіцтва -- вялікая сіла. У гэтыя дні магчыма 
адзіная вялікая сіла, якая стаіць на варце нашых 
хрысьціянскіх ідэалаў. Аб гэтым нам, праваслаў- 
ным, ня сьлед забывацца. 


Ад сябе дадамо, што варта было-б, каб і на- 
шы, беларускія праваслаўныя дзеячы глыбей за- 
думаліся над сказам свайго расейскага праваслаў- 
нага адзінаверца. 





ХРОНІКА 


ТЫДЗЕНЬ МАЛІТВЫ ЗА БЕЛАРУСЬ 


Паводля намечанага пляну «Тыдзень, малітвы 
ва Беларусь» усюды адбыўся на належным ўзроў- 
ні, выклікаючы ў вернікаў шчыры рэлігійны на- 


строй. Шкада толькі, што яшчэ замала ёсьць 
цэнтраў, дзе Беларусы могуць злучыцца ў маліць- 
венным настроі перад абліччам Усявыіцняга, і 
згуртаваныя ў адну Божую сям'ю, злажыць пе- 
рад Ім свае просьбы і цярпеньні. 


ац 

ПРАВАСЛАУНЫ ЖАНОЧЫ МАНАСТЫР 
У ГОРАДНІ 


Дня 16-га ліпеня гэтага году памерла ігуме- 
ня горадзенскага жаночага манастыра Серафіма 
ў веку 67 г. Горадзенскі еп. Варсофоній, характэ- 
рызуючы яе, кажа, што гэта была «мудрая ігуме- 
ня і высокахрысьціянская душа!», яна «высока ца- 
ніла роднае Праваславіе... адначасна з тым не, па- 
ніжала і іншаславіе-каталіцызу, маючы са ўсімі 
«хрысьціянскі мір». 

Пры гэтай нагодзе ад таго самага еп. Варсо- 
фонія даведваемся, што ў манастыры ёсьць 70 
манахінь «пераважна старых і хворых ,што жы- 
вуць у евангельскай беднаце, цярпяць нястачы у 
ежы, вопратцы, апале, але шчыра ўспамагаюць 
патрабуючых». (ЖМП Нр. 7) 


БЕЛАРУСЫ У ПОЛЬШЧЫ 


Ратуючыся ад бальшавізму, сотні тысяч бе, 
ларусаў згаласіліся, як палякі на рэпатрыяцыю Ў 
Польшчу. Паводля прыблізных аблічэньняў; у 
Польшчу выехала каля 300.000 беларусаў, пе- 
раважна каталікоў з Віленшчыны, Лідчыны, Ваў- 
кавышчыны і Піншчыны. Ня мала выехала і пра- 
заслаўных, затаіўшы сваё веравызнаваньне. Поль- 
скія ўлады параскідалі беларусаў ад Шчэціна па 
ўсім Памор'і. Галоўную масу беларусаў накірава- 
лі на Алыштынскія багны і твані дзе да гэтае пары 
ня ўстоялася ніякая калянізацыя. Жыцьцёвыя аб- 
ставіны перасяленцаў каля Альштыну вельмі цяж- 
кія. Яны жывуць увесь час пад пагрозаю выдачы 
назад пры выяўленьні свае беларускасьці. Аднак 
ня гледзячы на тэта, ёсьць цэлыя вёскі, дзе гаво- 
раць выключна пабеларуску, аб чым ужо ў сваіх 
рэпартажах зацеміла варшаўская прэса. У самым 
Альштыне праваслаўныя беларусы дамагліся ад- 
чыненьня царквы, але ўлады змусілі ўвесьці ў Бо- 
жую Службу польскую мову. Каб зьліквідаваць 
паўстаўшыя беларускія асяродкі, у Альштынскае 
ваяводзтва апошнім часам улады перасяляюць 
украінцаў, мяшаючы іх разам з беларусамі, мазу- 
рамі і палякамі, , 

Другім найвялікшым беларускім асяродкам 
калянізацыі зьяўляюцца ваколіцы Шчэціна, дзе 
ёсьць шмат перасяленцаў з Віленшчыны, Слонім- 
шчыны і Ваўкавышчыны. 

(«Голас Беларусоў» Нр. 3) 
АНГЛІЯ 


Купля Беларускага Дому 


Для прысьпяшэньня куплі Беларускага До- 
му ў Лёндане, сябры ЗБВБ дабравольна аблажы- 
лі сябе зваротнаю пажычкаю ў суме ня менш 10 
фунтаў. Калі гэтую пастанову ўсе сябры змо- 
гуць ажыцьцявіць, дык у хуткім часе зможам па- 
чуць радасную вестку аб куплі. 

Зварот да новых эмігрантаў 


Ад часу да часу ў Бэльгію прыяжджаюць 
новыя транспарты работнікаў, з Нямеччыны, між 
якімі ёсьць ня мала Беларусаў. Усе новапрыехаў- 
шыя павінны ведаць, што на абшары Бэльгіі 
ёсьць работніцкая арганізацыя: «Сындыкат Бе- 
ларускіх Работнікаў» пры ЦФТЦ. Да гэтага ча- 
су афіцыяльна зацьверджаны беларускія, сэкцыі 
ЦФТЦ у Шарлеруа і Ліежы, таму для ўласнага 
дабра й карысьці запамятайце сабе іх адрасы: 

Е.5.С. бесііоп Вісіогцизвіепре, (сгапёгце 
205 СПагіегоі (Хога). -- Е.5.С. 5есНоп Віе- 
Іогиззіеппе, 29, гие 5!. СШез, Ііедве (Сепіге). 





КАНАДА 
Беларусы арганізуюцца 


У зьвязку з прыездам новых беларускіх эмі- 
грантаў больш актыўная і сьведамая частка эмі- 
грацыі ў Канадзе пастанавіла ўтварыць сваю на- 
цыянальную арганізацыю. Таму што справаю за- 
няўся ведамы з свае актыўнасьці чалавек, можна 
спадзявацца, што намечаную мэту хутка Удасца 
ажыцьцявіць. Да гэтага часу на абшары Канады 
былі беларускія згуртаваньні толькі з назову, 
падданыя чужацкім уплывам. 


НЯМЕЧЧЫНА ыё 
Беларускія часапісы - 


Пасьля доўгага стараньня і чаканьня бела- 
русы ў Амэрыканскай зоне Нямеччыны атрыма- 
лі дазвол на друк тыднёвай газэты «Бацькаўшчы- 
на» і месячніка «Сакавік». 

З радасьцю вітаем беларускае друкаванае 
слова “на эміграцыі ў роднай мове, бо ўжо здаў-. 
на адчуваецца ўсюды вялікі голад на яго. 


Прызнаньне Беларускага Скаўтынгу 


Галоўная Кватэра Згуртаваньня Беларускіх 
Скаўтаў на чужыне (ЗБСЧ) атрымала ад Між- 
народнага Скаўцкага Бюра ў Лёндане афіцыяль- 
нае пісьмо ў справе прызнаньня Беларускае 
Скаўцкае арганізацыі ў Нямеччыне і прыняцьця 
яе пад сваю пратэкцыю. Гэта бясспрэчна вельмі 
важны мамэнт у гісторыі Беларускага Скаўтын- 
гу. (СЮ). 


Лічбовы стан Беларускага Скаўтыягу 
Паводля афіцыяльных дадзеных «Скаўцкае 


Інфармацыйнае Службы» Згуртаваньне Беларускіх 
Скаўтаў на Чужыне ў 1947 т. налічвае: 


б Ўбсае 

агулам хлапцоў і дзяўчат 945 
сьцягаў г. 
зьвязаў н 30 

е айн. ч 
сталых скаўтаў (скаўтэраў) 75 
малодшых кіраўнікоў 80 


Мэмарыял аб утварэньні новых лягэраў 
Беларускі Дапамаговы Камітэт Брытанскае Зо- 
ны падаў" уладам мэмарыял з просьбаю аб уз1ва- 
рэньні асобных беларускіх лягэраў у правінцыях 
Шлезвіг-Гольштайн, Вэстфаліі і Гановэр, дзе па 
гэтага часу беларусы жывуць у чужых лягэрах. 
(«Голас Белару соў») 








Пад нашым імем 
Дэлегат польскіх прафсаюзаў у Шлезвіг-Голь- 
штайне п. Сішэмпскі пры аб'езьдзе лягэраў, на 
сходках паддаваў думку палякам, каб усе хто мо- 
жа з палякаў запісваліся пры эміграцыі белару- 
самі і украінцамі і такім чынам праціскаліся на 
выезд, бо палякоў у Англію, Канаду Ў Аўстра- 
лію ня хочуць браць. Шмат палякоў гэткім спо- 
сабам. быццам, ужо выслана. 
(«Голас Беларусоў») 





Беларускае Настаўніцкае Згуртаваньне 
Паўстаўшае ў Амэрыканскай зоне Белару- 
скае Настаўніцкае Згуртаваньне, памысна разь- 
віваецца, ахопліваючы шовых сяброў і творачы 
новыя аддзелы. Дня 15-га верасьня г.г. заснаваў- 
ся адчзел БНЗ у лягэры Шляйсгайм. 
аны («Студэнцкі кліч») 


ФРАНЦЫЯ 
Зьмена адрысу 

У зьвязку з зьменаю адрысу Сындыкату Бе- 
ларускіх Рабочых, просіцца рэдакцыі ўсіх часа- 
пісаў, якія падавалі папярэдні «алрыс гэтае ўста- 
новы, падаць да велама чытачоў наступны адрыс: 

Спіоп «ез ТгауаШецг» ВісІогцзвіепе еп 
Егапсе, 26, гае Моп(раІоп. Рагіз (9). 


ДА НАБЫЦЬЦЯ 


У Беларускай Рэлігійнай 
можна набыць: 
1) Малітаўнік для Беларусаў «Божым шая- 


Місіі ў Парыжы 








хам» (без аправы) 30 фр. 
у аправе 60 фр. 
2) Песьня «Магутны Божа» з нотамі на 4 
галасы - З 


3) Энцыкліка Сьвяцейшага Айца Папы Пія 
ХІІ з нагоды 850-ых угодкаў прыяднаньня Бела- 
рускае і Украінскае Царквы да Апостальскага 
Пасаду: 10 фр. 

А так-жа ёсьць яшчэ ў невялікай колькасьці 
крыжыкі і сьвятыя абразкі. Заказы кіраваць на 
адрыс: 

В. Рёге Г. НагозКо, 95, гое «ез Зёхгез, 
Рагіз (6). 

Шыбайловіч Мікола шукае 
Немковіч Насьшо, Пятру, Фелара, Паўла 
байло Любу, Лілу і Валю, Пісаць на адрыс: 

блурайоўііксі ХісоІапз, Р.Р. Сапр Іе- 
хепеіЧ 4, Багак Я, хіт. 8. Заі/рш. Ацзігіа. 

Крэменецкага Івана с. Пятра з вёскі Лазо- 
вічы, пав. Валожын, шукае яго знаёмы Зяленскі 
Пятро, 


сваіх родных: 


Шы- 





Карачуна Мікалая нар. 1925 г. шукаюць 
бацькі. 
Гапоніка Сьцяпана нар. 1907 г. шукае Пад- 


гайскі Янка. 

Моніча Рыгора вывезенага на работу ў Ня- 
меччыну ў 1948 г, шукае жонка. 

Шылевіча Лаўрына шукае Шылевіч Уладзі- 
мір. 

Лэндо Аляксандра і Мірона, 
слава шукае М. Пэндо. 

Вараб'я Паўла, Бакача, Матача, Раманко, Ду- 
рылу, Юшкевіча Юнаха з Новай Мышы і Палон- 
кі шукае М. Варабей. 

Пісаць на адрыс радакцыі. 

- ЗЕДАК да---- 
УВАГА- ЧЫТАЧЫ! 

Гэты нумар нашага часапісу, падобна як і 
папярэдні высылаецца гратісова. Для" атрыманьня 
наступных нумароў неабходна ўрэгуляваць спра- 
ву падпіскі. Дзеля гэтага падпішчыкаў з Фран- 
цыі і Амэрыкі просімо зьвяртацца беспасрэдна 
на адрыс радакцыі: 

Англіі на адрыс:” 

Те Веу. дт. СевІай біроуіс, 21, Тре Охаі, 

Наскпеу Ва. ГОХРрОХ, Е 2. 


у Нямеччына на адрыс: 
Носііу. Ресрапі Місрае! МозКаіік, (ох- 
Іаг-Нагх, Зоттсг “оПепзіт, 1. А. Вгі(, 2опе. 


Рокача Міра- 


ЗЬМЕСТ 

а. Леў -- Значэньне Рэлігіі. 1 

Л. Хар-ко -- Беларуская народная мудрасьць 
аб Богу. 2 
Сьвятар Л. -- Цярпеньне ў сьвятле веры 4 
-- Цуды і навука. 6 

Пашана Беларускага Народу ла Майс. Дз. 
Марыі 7 
Адкуль ліха на сьвеце? 8 
Тамаш Малько -- У выраі. 9 
Думкі вялікіх людзей аб малітве 10 
Ул. Дудзіцкі -- Сон Зьнябыціча. пі 
Лямэнэ --- Два суседзі. 13 
Остэргофэнцы. -- Каму з гэтага карысьць? 14 
Цьвярозы голас. 14 
Хроніка. ц 
Пошукі 16 

